

## ”اردو محفل“ کے شاعر سے مکالمہ

اردو محفل میں شعر اے مکالمے کا سلسلہ شروع کیا جا رہا ہے جس سے عام تاثراتی ”انٹرویو“ کی حوصلہ شکنی مقصود ہے، ہماری کوشش ہے کہ اردو محفل میں نئے آنے والے ہمارے شعر اے سے مکالمہ سے کچھ سیکھ سکیں۔ رابطہ

سرودن | شاعر سے مکالمہ

## غالب و بیدل میں فکری و فنی قربتیں اور فاصلے از ڈاکٹر ظہیر احمد صدیقی

نیل نے ادبیات و سائنات کی ڈیل میں اس موضوع کا آغاز کیا، ۵ ستمبر 2012

لڑی کے اختیارات


ذیل کا مضمون غالب ٹرسٹ کی جانب سے خصوصی طور پر محفل فورم میں اشاعت کے لیے پیش کیا گیا ہے۔

ڈاکٹر ظہیر احمد صدیقی

ممتاز ترین پروفیسر شعبہ فارسی جی سی یونیورسٹی لاہور



نیل  
تنظیم

مراسلے: 15,273  
جھنڈا:   
موڈ:  بے کیف

غالب و بیدل میں فکری و فنی قربتیں اور فاصلے

غالب اردو کے علاوہ فارسی زبان کے بھی بہت بڑے شاعر ہیں۔ خود ان کا دعویٰ ہے کہ ان کا فارسی کلام ”نقشہای رنگ رنگ“ پر مشتمل ہے وہ اپنے اردو کلام کو بے رنگ کہتے ہیں جیسا کہ ان کے اس شعر میں ہے:

فارسی بین تابہ بینی نقشہای رنگ رنگ

بگذر از سرمایہ اردو کہ لی رنگ من است

غالب اپنے فارسی کلام کے بارے میں احساس افتخار رکھتے تھے جبکہ اردو کلام کو وہ وقعت کی نظر سے نہیں دیکھتے تھے۔ ان کے ہم عصر بھی انہیں اردو کے مقابلے میں فارسی ہی کا بہت بڑا شاعر سمجھتے تھے۔ حالی نے مرزا کا بڑا زور دار مرثیہ لکھا تھا اور اس میں غالب کا مقابلہ فارسی شعر اے سے کیا

تھا قدسی و صائب وغیرہ سے غالب کا مقابلہ کرتے ہوئے حالی کہتے ہیں:

قدسی و صائب و اسیر و کلیم

لوگ جو چاہیں ان کو ٹھہرائیں

ہم نے سب کا کلام دیکھا ہے

ہے ادب شرط منہ نہ کھلوائیں

غالب کتنے دان سے کیا نسبت

خاک کو آسمان سے کیا نسبت

محمد حسین آزاد نے بھی مرزا کی وفات پر جو تاریخ کی تھی اس میں غالب کو فارسی کے بڑے بڑے شعر پر فوقیت دی تھی اور یوں کہا تھا:

عنصری پیش اوست بی جو ہر

عسجدی بردہ بردش سجدہ

(یعنی عنصری جیسا ملک الشعر غالب کے سامنے چھج ہے اور عسجدی تو اس کے در پر سجدہ ریز ہے)

اور خود غالب بھی اپنے فارسی دیوان کو صحیفہ آسمانی کے برابر اور خود کو فارسی کا عظیم شاعر سمجھتے تھے:

گردوق سخن بہ دھر آئین بودی

دیوان مرا شہرت پروین بودی

غالب اگر این فن سخن دین بودی

آن دین را بزدی کتاب این بودی

(یعنی اگر اہل دنیا صاحب ذوق ہوتے تو میرے دیوان کو پروین ستارے کی طرح شہرت ملتی اور اگر شعر گوئی دین ہوتا تو اس دین کی الہامی کتاب میرا دیوان ہوتا)

غالب بہ شعر کم ز نظوری نیم ولی

عادل شد سخن رس دریا نوال کو؟

ناظم ہروی نے ایک نظم میں عنصری سے جامی تک فارسی کے سربر آوردہ شعر اکے نام گنوائے ہیں اور جامی پر فارسی شاعری کو تمام کر دیا تھا:

ز خسرو چو نوبت بہ جامی رسید

ز جامی سخن را تمامی رسید

(یعنی امیر خسرو سے جامی تک جب شاعری کی نوبت پہنچی تو فارسی شاعری جامی پر ختم ہو گئی)

غالب نے اس فہرست میں اپنا نام یوں شامل کر دیا:

ز جامی بہ عرفی و طالب رسید

ز عرفی و طالب بہ غالب رسید

(یعنی جامی سے شاعری عرفی و طالب تک پہنچی اور پھر غالب تک آئی)

غالب نے خود کو عندلیب گلستانِ عجم کہا ہے:

بود غالب عندلیب از گلستانِ عجم

من ز غفلت طوطیِ هندوستان نامید مش

(کلیات غالب ص ۲۳۸)

غالب ایسا عظیم شاعر بیدل عظیم آبادی (وفات ۱۱۳۳ھ) کے کلام کی عظمت کا معترف ہے۔۔۔۔۔ بیدل فارسی زبان کے مسلم الثبوت استاد تھے تقریباً تمام تذکرہ نگاروں اور نقادان سخن نے بحیثیت شاعرِ فارسی ان کے فکر و فن کی عظمتوں کو تسلیم کیا ہے اور انہیں استادِ فن مانا ہے۔۔۔ محمد افضل سرخوش نے ”کلمات الشعرا“ میں بیدل کو استادِ فن اور آزاد بلگرامی نے ”خزانہٴ بحار“ میں بیدل کو ”پیر میکدہٴ سخن دانی و افلاطونی خُم نشین یونانِ معانی“ کے الفاظ سے یاد کیا ہے۔ (خزانہٴ عامرہ ص ۱۵۲) میر عبد الرزاق خوانی نے بیدل کے شعری مقام کو بڑے پُر شکوہ انداز میں یوں پیش کیا ہے:

”بر سریر سخن گستری فردارائی و شکوہ جمشیدی داشتہ“

یعنی بیدل شاعری کے تحت (شاہی) پر جمید و دارا کی سی شان و شکوہ رکھتے تھے۔ (حقاً تاریخ ادبیات در ایران، جلد پنجم، ص ۱۳۷۸)

علامہ اقبال، مجنون گورکھپوری، ڈاکٹر عبدالغنی اور دوسرے مفکرین اور نقادانِ سخن نے اپنی نگارشات میں مرزا بیدل کو ایک عظیم شاعر اور مفکر مانا ہے، خود مرزا غالب نے بھی اپنے بہت سے اشعار میں مرزا بیدل کے فکر و فن اور ان کی شخصیت کو خراجِ تحسین پیش کیا ہے۔

مرزا بیدل تخیل بلند، فکر عمیق، تناسب الفاظ اور تقابل معانی سے اشعار کا جو طلسم خانہ تخلیق کرتے ہیں وہ بظاہر طاؤس سخن کی تمثیل اور بہ معنی عقائے فکر کی بھٹال ہوتا ہے۔ صاحب خزانہ عامرہ آزاد بلگرامی نے مندرجہ ذیل شعر میں بیدل کے کلام پر بہت خوبصورت اور صحیح تبصرہ کیا ہے:

رسا ند پائے ہ معنی بہ آسانِ نیم

بلند طبع شناسد کلام بیدل را

(خزانہ عامرہ، ص ۱۵۲)

یعنی بیدل نے معانی کا مرتبہ نویں آسمان تک پہنچا دیا صرف بلند طبع شخص ہی بیدل کے کلام کی معنوی بلندی کو پا سکتا ہے۔

البتہ ڈاکٹر ذبیح اللہ صفائے تاریخ ادبیات در ایران میں بیدل کے کلام پر تنقید کی ہے اور بطور مثال ان کے مندرجہ ذیل شعر کو بے معنی خیال کیا ہے:

نزا کت حاسرت در آغوشِ مینا خانہ حیرت

مژدہ بر صم مزن تانگنی رنگ تماشارا

اور خاص طور پر یہ کہا ہے کہ:

رنگ تماشا چلو نہ رنگ است و آن را چلو نہ می شکند؟“ یعنی رنگ تماشا کیسا رنگ ہے اور اسے کیسے توڑتے یا ختم کرتے ہیں۔ (ذبیح صفا، تاریخ ادبیات در ایران، جلد پنجم ص ۳۳۹)

حالانکہ بیدل کا یہ شعر بہت بلند معانی کا حامل ہے۔ اس شعر کا اردو میں ترجمہ تو یوں ہے کہ (جلوہاے محبوب کے) مینا خانہ حیرت کی آغوش میں نزاکتیں ہی نزاکتیں ہیں، پلک بھی مت جھپکنے کہ کہیں ایسا نہ ہو کہ رنگ تماشا ٹوٹ جائے اور سارا منظر درہم برہم ہو جائے۔ یہاں رنگ کے معانی رونق کے ہیں جیسا کہ فردوسی نے بھی اس شعر میں رنگ کے یہی معانی لیے ہیں:

بخاندہ در آئی ار جہان بنگ شد

ہمہ کار بی برگ و بی رنگ شد

ویسے بھی لفظ رنگ کے معانی علاوہ کسی چیز کی ظاہری صورت جیسے سبز و سرخ صورت کے اور بھی ہیں، رنگ کے معانی رونق، رواج، فائدہ، حصہ، مکرو حیلہ اور فریب بھی ہیں۔ (بحوالہ فرہنگ عمید) بیدل کے شعر میں مژدہ برہم مزن یا ”پلک مت جھپکنے“ سے مراد ہے غفلت یا بے توجہی سے بچنے یعنی محبوب کے حضور ہم تن متوجہ رہنا چاہیے کیونکہ اس کی بارگاہ میں غفلت بہت بڑا جرم ہے۔ مفہوم یہ ہے کہ بارگاہ حسن میں جہاں حیرت انگیز جلووں کا مینا خانہ ہے وہاں عاشق کو تمام تر جلوہ ہائے محبوب کی جانب متوجہ اور اس کے دیدار میں محو رہنا چاہئے کیونکہ اگر ذرا سی بھی غفلت برتی گئی تو محبوب جو بہت ہی نازک طبع ہے اس کا مزاج برہم ہو جائے گا اور اس نظارہ جمال کا رنگ جاتا رہے گا یعنی یہ منظر حسن ختم ہو جائے گی۔ اس شعر میں مناسبات بھی ہیں جنہوں نے اس شعر کو دلکش اور زیادہ با معنی بنا دیا ہے مینا خانہ کی نسبت سے نزاکت، حیرت اور آغوش کے الفاظ شعر کی معنویت کو اجاگر کر رہے ہیں، تماشا کی نسبت سے لفظ مژدہ لایا گیا ہے لیکن ان مناسبات لفظی میں تکلف نہیں بلکہ یہ مناسبات لفظی تو ابلاغ کا مل کی ضرورت ہیں۔ ”مینا خانہ حیرت“ مختلف معانی کی دلائل تیں لئے ہوئے ہے۔ یہ ”مینا خانہ حیرت“ محبوب مجازی کی جلوہ گاہ بھی ہو سکتا ہے اور محبوب حقیقی کی بارگاہ بھی، مینا نے بھی اور مسجد بھی، حضور حسن بھی اور حضور حق بھی اور اسی کے ساتھ ساتھ یہ جہاں رنگ و بو، یہ دنیائے معاملات بھی تو مینا خانہ حیرت ہے جہاں انسان کو ہر قدم بہت چھونک چھونک کر رکھنا پڑتا ہے کہ کہیں ذرا سی غفلت سے کسی کے آگہینہ دل کو ٹھیس نہ لگ جائے، یہ آگہینے تو اتنے نازک ہیں کہ صرف ایک پلک کے جھپکنے سے ٹوٹ سکتے ہیں یا یوں کہیے کہ انسان کی توجہ میں ذرا سی کمی سے کوئی حادثہ پیش آ سکتا ہے۔ سو اس شعر کا ظاہری مفہوم تو یہ ہے کہ نازک مزاج محبوب اپنے حضور میں ذرا سی غفلت یا بے توجہی کو برداشت نہیں کرتا اور فوراً اس کا مزاج بگڑ جاتا ہے اور سارا بنا بنا منظر یا تماشا بکھر جاتا ہے اس لئے ہمیں چاہیے کہ ہم غفلتِ نظر سے دور رہیں، نیز معاشرتی مسائل کے بارے میں محتاط رہو یہ اختیار کرنا بھی اس شعر کے مفہوم کا ایک پہلو ہے اور صوفیہ کے مسلک میں مقامِ حضور میں خواطر (خیالات) پر بھی پوری طرح نظر رکھنی پڑتی ہے، یہ مفہوم بھی اس شعر میں موجود ہے۔ میر نے اردو میں کہا تھا:

لے سانس بھی آہستہ کہ نازک ہے بہت کام

آفاق کی اس کارگرہ شیشہ گری کا

بیدل کا یہ شعر میر کے شعر کا مفہوم بھی لئے ہوئے ہے۔

بیدل کے اشعار میں افکار کی رعنائی، معانی کی رنگارنگی اور رمزیت کی گہرائی عام ہے اور خاص طور پر رمزیت کا انداز بیدل کے اشعار میں جو بظاہر مبہم نظر آتے ہیں اس لئے ہے کہ وہ اپنے احساس یا فکر کے مختلف دقیق پہلوؤں کو ایک شعر کی تنگنا سے میں پیش کرتے ہیں اور کوشش کرتے ہیں کہ اس کی کامل تصویر سامنے آجائے یہ بیدل کا کمال فن ہے، ابلاغ کا مل ہے یہ تعقید معنوی یا شعر کا معنوی عیب نہیں۔

مرزا غالب نے شاعری میں مرزا بیدل کو اپنا استادِ معنوی مانا ہے اور ”ربیتہ“ میں یعنی اردو شعر گوئی میں طرزِ بیدل کی پیروی کرنے کی کوشش بھی کی ہے، اگرچہ طرزِ بیدل کی پیروی کے سلسلہ میں خود مرزا بیدل کا دعویٰ تو یہ ہے کہ طرزِ بیدل کی پیروی نہیں کی جاسکتی، بھلا جادو کبھی کہیں معجزے کی برابری کر سکتا ہے؟:

مدعی درگذر اذدعویٰ طرزِ بیدل

سحر مشکل کہ بہ کیفیتِ اعجاز رسد

یہی وجہ ہے کہ غالب نے اردو میں جو اشعار طرزِ بیدل میں کہے ہیں وہ اس قسم کے ہیں:

عرضِ نازِ شوخی و دندانِ برائے خندہ ہے

دعویِٰ جمعیتِ احبابِ جائے خندہ ہے

ایسے اشعار کے متعلق مرزا غالب کے ہمعصر اُن پر تنقید کرتے تھے جیسا کہ حکیم آغا خان عیش نے برسرِ مجلس مرزا غالب کو مخاطب کر کے کہا تھا:

اگر اپنا کہا تم آپ ہی سمجھے تو کیا سمجھے

مزا کہنے کا جب ہے اک کہے اور دوسرا سمجھے

کلامِ میر سمجھے اور زبانِ میرِ زار سمجھے

مگر ان کا کہا یہ آپ سمجھیں یا خدا سمجھے

غالب کو بالآخر خود بھی اس بات کا احساس ہو گیا تھا کہ بیدل کی تقلید یا طرزِ بیدل میں شعر کہنا بہت مشکل ہے، اس لیے غالب کو کہنا پڑا:

طرزِ بیدل میں ریختہ کہنا

اسد اللہ خان قیامت ہے

بیدل کا ایک اسلوب شعر گوئی ہے ان کے کلام میں ایک مخصوص آہنگ ہے یا یوں کہیے کہ ان کے کلام میں ایک نغمگی کی فضا ہے، جو تخیل، فکر، جذبے، رمزیت، صوفیانہ وجدان اور خوبصورت تراکیب کی ہم آہنگی سے وجود میں آتی ہے اور شعر کو معجزہٴ فن بنادیتی ہے۔

غالب کے کلام میں جو ایک نغمگی سی کیفیت ہے وہ بیدل کے طرزِ ہی کی عکاس ہے، غالب کا یہ شعر:

قمری کفِ خاکسترو بلبلِ قفسِ رنگ

اے نالہ نشانِ جگر سوختہ کیا ہے

اسی نغمگی یا دلکش آہنگ کا حامل ہے یہی وجہ ہے کہ اگرچہ شعر میں بے حد ابہام ہے پھر بھی یہ شعر پڑھنے والا بغیر مطلب سمجھے ہی اس کے دلکش آہنگ سے لطف اندوز ہوتا ہے، خود علامہ اقبال نے جاوید نامہ میں فلکِ مشتری پر غالب سے ملاقات کے دوران غالب سے ان کے اس مذکورہ شعر

کے معنی پوچھے تھے، غالب نے بتائے بھی پھر بھی بات نہ بنی اور علامہ کو یہی کہتے بنی:

من ندیدم چہرہٴ معنی ہنوز

(کلیاتِ اقبال ۷۱۴-۷۱۲)

یوں غالب بیدل کی طرز کو کلی طور پر نہ اپنا سکے پھر بھی فکر و فن کے حوالے سے غالب نے اپنی اردو اور فارسی شاعری میں میرزا بیدل کا بہت زیادہ اثر قبول کیا ہے۔ بیدل نے کہا تھا:

زندگی گر عشرتی دارد امید مردن است

اور غالب نے کہا تھا:

نہ ہو مر نا تو چینیے کا مزا کیا

بیدل نے کہا تھا:

منزلِ عیش تو وحشت کدہٴ امکان نیست

چمن از سایہ گل پشتِ پلنگ است اینجا

(تیری منزلِ عیش یہ دنیا جو وحشت کدہٴ امکان ہے، نہیں ہے، یہاں تو چمن بھی سایہ گل سے چھتے کی پیچہ بنا ہوا ہے) (چیتا خطرناک جانور ہوتا ہے))

غالب اردو میں کہتے ہیں:

نہ کی سامانِ عیش و جاہ نے تدبیرِ وحشت کی

ہوا داغِ زمرود بھی مجھے داغِ پلنگِ آخر

بیدل نے کہا تھا:

دل آسودہٴ مآشور امکانِ در نفسِ دارد

گہر دزدیدہ است اینجا عثمانی ضبط در یارا

(ہمارا آسودہ دل ہر سانس میں امکان کا شور رکھتا ہے) (گویا) موتی نے ضبط دریائی باگ چرائی ہے یعنی سب کچھ عارضی ہے، وقتی ہے، سانس سے زندگی ہے اور سانس گویا شور امکان ہے کہ سانس چلتا رہے گا تو زندگی قائم رہے گی)

غالب اردو میں کہتے ہیں:

گلہ ہے شوق کو دل میں بھی تنگی جا کا

گہر میں محو ہوا اضطراب دریاکا

بیدل نے کہا تھا:

دیدہ امی را کہ بہ نظارۂ دل محرم نیست

مژہ برہم زدن از دست ندامت کم نیست

(وہ آنکھ جو نظارۂ دل کی محرم نہیں ہے اس کا پلک چھپکا ناگوار یا شرم سے ہاتھ مارنا ہے یعنی اپنی ناکامی پر شرمندہ ہونا ہے)

اردو میں غالب کہتے ہیں:

ز بسکہ عشق تماشا، جنون علامت ہے

کشادہ بست مژہ، سبلی ندامت ہے

بیدل نے کہا تھا:

صحیح پرواز ز خاستر خود بالا نیست

بیدل این ہفت فلک بیضہ یک فاختہ است

(کوئی پرواز اپنی مٹی سے بلند تر نہیں، بیدل یہ سات آسمان ایک فاختہ کے انڈے کی طرح ہیں)

اردو میں غالب کہتے ہیں:

نالہ سرمایہ یک عالم و عالم کف خاک

آسمان بیضہ قمری نظر آتا ہے مجھے

بیدل نے کہا تھا:

چشم واکردن کفیل فرصت نظارہ نیست

پرتو این شمع آغوش و دایہ محفل است

یعنی آنکھ کو کھولنا نظارہ کرنے کا موقع فراہم نہیں کرتا، بلکہ یہ تو محفل کو الوداع کہنے کی ایک صورت ہے۔

اردو میں غالب کہتے ہیں:

تا کجا ای آگہی رنگ تماشا بافتن

چشم واکرد دیدہ آغوش و دایہ جلوہ ہے

بیدل نے کہا تھا:

تا کی ز خلق پردہ بہ روا فکلی چو خضر

مردن بہ از خجالت بسیار زیستن

(کب تک مخلوق خدا سے چھپنے کے لیے خضر کی طرح منہ پر نقاب ڈالو گے یعنی خلق خدا سے چھپتے پھر و گے، خجالت کے ساتھ لمبی زندگی سے تو مرنا بہتر ہے)

اردو میں غالب کہتے ہیں:

وہ زندہ ہم ہیں کہ ہیں روشناس خلق اے خضر

نہ تم کہ چور بنے عمر جاوداں کے لیے

بیدل نے کہا تھا:

روشن دلاں چو آئینہ برہر چہ روکنند

ہم در طلسم خویش تماشا ی او کنند

(یعنی روشن دل لوگ آئینہ کی طرح جس طرف بھی منہ کرتے ہیں اپنی ذات کے طلسم ہی میں اس کی یعنی خدا کی تجلیات دیکھتے ہیں)

غالب کہتے ہیں:

از بس بشوقِ روی تو مست است نوبھار

بوی می آید اردھن غنچہ بوکنند

(تیرے چہرے کے دیدار کے شوق میں بہاریوں مست ہے کہ غنچہ کے منہ کو سونگھیں تو خوشبو آئے)

تحقیق و جستجو اور حقائق اشیا کے جاننے کی لگن دونوں شاعروں میں مشترک ہے بیدل نے کہا تھا:

حیرتی روی داد دل اندیشہ آئینہ کرد

عقدہ ای در رشتہ ظاہر گشت و گوہر ریختند

یاس مطلب آتش افروخت دوزخ برق زد

شونجی جھدی عرق آورد و کوثر ریختند

(حیرت ظاہر ہوئی تو دل میں آئینہ کا خیال آیا، دھاگے میں گرہ رہ نما ہوئی تو موتی بنایا گیا۔ مقصد میں ناکامی نے ایک آگ جلائی جس سے دوزخ بھڑک اٹھی، جدوجہد کی شونجی کو پسینہ آیا تو حوض کوثر بنا دی گئی)

غالب کہتے ہیں:

قطرہ خونی گرہ گردید دل دانستش

موج زہر اپنی بطوفان زور بان نامید مش

وہم خاکی ریخت در چشم بیابان دید مش

قطرہ بگداخت بحر بیکران نامید مش

(خون کا قطرہ گرہ بن گیا میں نے اسے دل سمجھا زہر اب کی موج طوفان میں آئی تو اسے زبان کا نام دیا گیا، وہم نے میری آنکھ میں خاک جھونکی میں نے اسے بیابان کے طور پر دیکھا، قطرہ بگھلا تو اس کا نام میں نے بحر بیکراں رکھ دیا)

بیدل نے کہا تھا:

نیست نقش پایہ گلزارِ خرامت جلوہ گر

دفترِ برگ گل از دست بھار افتادہ است

(تیرے خراماں خراماں چلنے سے چمن میں تیرے پاؤں کا نقش جلوہ گر نہیں ہوا بلکہ پھولوں کی پتیوں سے بھری سیفی بہار کے ہاتھ سے گر گئی ہے)

غالب اردو میں کہتے ہیں:

دیکھو تو دلفریبِ اندازِ نقشِ پا

موجِ خرامِ پار بھی کیا گل کھر گئی

بیدل ایک صوفی صاف دل اور ایک صاحبِ حال شاعر تھے جبکہ غالب اس کو سچے سے نابلد تھے اس لیے غالب کی نظر میں وہ بلندی اور فکر میں وہ دردمندی نہیں، جو بیدل کے فکر و نظر میں ہے اور جس کا اظہار بیدل کے کلام میں عام ہے۔ غالب نے تو یہ اشعار عرفی کے جواب میں رواہی طور پر

کہے تھے:

بی تکلف در بلا بودن بہ از بیمِ بلا است

قعر دریا سلسبیل و روی دریا آتش است

گشید ام غالب طرف با مشرب عرفی کہ گفت

روی دریا سلسبیل و قعر دریا آتش است

(مصیبت کے خوف کے ساتھ چہنئے سے مصیبت میں بلا تکلف جینا بہتر ہے، سمندر کی گہرائی (سمندر میں ڈوبنا) سلسبیل کی طرح خوش آئند ہے اور سمندر کی اوپر والی سطح (سمندر کی سطح پر تیرنا) آگ کی طرح خوفناک ہے، میں نے غالب یہ بات عرفی کے مشرب کے برخلاف کہی ہے کہ اس نے

کہا تھا کہ سمندر کی اوپر کی سطح سلسبیل ہے (بے خطر ہے) اور سمندر کی گہرائی آگ کی طرح خطرناک ہے)

بیدل صوفی تھے اور دریائے معرفت کے غوص تھے، مندرجہ ذیل شعر ان کی اسی تصوف مشربی کی عکاسی کرتا ہے، ان کے دل کی آواز بھی ہے اور حقیقت کے قریب بھی:

غرق وحدت باش اگر آسودہ خواہی زیستن

ماہیان را هر چه باشد غیر دریا آتش است

(یعنی وحدت کے سمندر میں ڈوب جاؤ اگر زندگی میں آسودگی چاہتے ہو، کیونکہ مچھلیوں کے لیے سمندر کے علاوہ وہ جو کچھ بھی دنیا میں ہے آگ کی طرح خطرناک ہے)

غالب نے اپنے شعر کا یہ مضمون:

بی تکلف در بلا بودن بہ از بیم بلا است

بیدل کے مندرجہ ذیل شعروں سے غالباً لیا ہو گا:

حوادث عین آسائش بود آزادہ مشرب را

کہ موج بحر دارد از شکست خویش جوہر ہا

(ایک آزاد مشرب کے لیے حادثے تمام تر آسائش ہوتے ہیں کہ سمندر کی موج اپنے ٹوٹنے ہی سے موتی رکھتی ہے)

امید سلامت بجز آفات ندارد

کشتی شکن و این ازمواج خطر شو

(زندگی میں سلامتی کی امید سوائے آفات و مصائب کے کہیں نہیں ہے، کشتی توڑ دینے اور پرخطر موجوں سے محفوظ ہو جائے)

بیدل کی زمین میں غالب نے فارسی میں بہت سی غزلیں کہی ہیں اور اپنے رنگ میں خوب کہی ہیں، فکر و فن کے سلسلے میں بیدل اور غالب میں چند قدریں مشترک بھی ہیں۔ غالب کے کلام میں معنی آفرینی اور حقائق حیات کے بارے میں سوالیہ انداز بیان اور فکر عمیق کا جو عنصر موجود ہے، بہت حد

تک بیدل کے زیر اثر ہی آیا ہے، غالب کے ہاں تشبیہ اور استعارہ کا خوبصورت استعمال اور ترکیب تراشی بھی بیدل ہی کے تتبع کا نتیجہ ہے۔ بقول جناب عابد علی عابد غالب کے دل میں جو حد درجہ خودداری کا جذبہ ہے وہ بیدل کی شخصیت ہی کا اثر ہے۔ غالب کو بیدل میں وہ معیاری فنکار، شاعر اور

مفکر نظر آیا جسے غالب نے اپنے دل میں مثالی تصوری کی طرح بسالیا۔

بیدل نے کہا تھا:

بلبل بہ نالہ حرف چمن را مفسر است

یارب زبان کھشت گل تر ہماں کیست؟

(بلبل اپنے نالوں سے چمن کی باتوں کی تفسیر بیان کرتی ہے اے اللہ پھول کی خوشبو کی زبان کس کی تر ہماں کر رہی ہے)

اسی مضمون کو ایک اور شعر میں بیدل نے یوں خوبصورتی سے بیان کیا ہے:

ھر سو نظر کنی گل رنگین شکستہ است

آفاق سایہ پرور طرف کلاہ کیست؟

(جس طرف بھی نظر ڈالے رنگین پھول بکھرے ہوئے ہیں، یہ کائنات کس کی ٹوپی کے بانگن کی سایہ پروری کر رہی ہے)

غالب کہتے ہیں:

زین سان کہ سر بسر گل وریحان و سنبل است

طرف چمن مومنہ طرف کلاہ کیست؟

(یہ جو اس طور چمن میں ہر طرف گل وریحان و سنبل بکھرے ہوئے ہیں یہ کسی کی ٹوپی کے بانگن کا نمونہ پیش کر رہے ہیں)

بیدل نے کہا تھا:

ز اوج افلاک اگر نداری حضور اقبال بی نیازی

نفس یہ جیبتِ غبار دارد بہ بین سپاہی کہ می خراہد؟

(یعنی اگر تم آسمان کی بلند یوں سے خدا کی بے نیازی کی موجودگی کا شعور نہیں رکھتے تو تمہارا سانس تمہارے گریبان میں اپنی رفتار کا غبار رکھتا ہے تو یہ کس کی فوج ہے جو ہر دم رواں دواں ہے)

غالب کہتے ہیں:

در گردنِالہ وادی دل رزمگاؤ کیست؟

خونی کہ می دود بہ شرانکین سپاہ کیست؟

(یعنی میرے نالوں کی گرد میں دل کی وادی کس کی جنگ کا میدان بنی ہوئی ہے، وہ خون جو رگوں میں دوڑ رہا ہے وہ کس کی فوج ہے؟)

غالب تماشائے عالم ایک اہل دانش کی حیثیت سے کرتے ہیں لیکن بیدل ایک اہل دل اور ایک عارف کی حیثیت سے اس تماشا گاہ عالم پر نظر ڈالتے ہیں، غالب کی نظر میں ”عالم تمام حلقہ دامن خیال ہے“ جبکہ بیدل کی نظر میں:

عالم تمام معیہ تسلیم بیخودی است

ھر سوروی بہ سجدہ اشک چکیدہ رو

(یعنی ساری دنیا بیخودی کو تسلیم کرنے (ماننے) کی عبادت گاہ ہے جس طرف بھی جاؤ اشک چکیدہ (گرے ہوئے آنسو) کے سجدہ کے طور پر جاؤ)

غالب کی نظر میں یہ دنیا باز بیخود اطفال ہے، انہوں نے عالم ہادی کے بارے میں اپنا فلسفیانہ اور کچھ صوفیانہ رنگ اس غزل میں پیش کیا ہے:

دیدہ در آنکہ تا نحد دل بشمار دلبری

در دل سنگ بنگر در قصبتان آزری

(یعنی دیدہ در وہ ہے جو اپنے دل کو دلبری کے (انداز) شمار کرنے میں لگا دے اور پتھر کے دل میں بتان آزری کا رقص دیکھ سکے)

بیدل ایک درد مند دل کے ساتھ اس تماشا گاہ عالم کی سیر کرتے ہیں، ان کی نظر میں تماشا گاہ عالم آنکھ کی طرح نازک ہے:

تمام خانہ چشمی است این تماشا گاہ

بہ ہر کیا کہ نشینی نگاہوار نشین

بیدل کہتے ہیں کہ جو پھول بھی دیکھا مجھے آئینہ خون چکیدہ نظر آیا، نجانے گلشن کے دل میں کیسا خون چکاں کا نیا چہا ہوا ہے:

ھر گل کہ دیدم آئینہ خون چکیدہ بود

یارب چہ خار در دل گلشن خلیدہ اند

(بیدل ایک شعر میں کہتے ہیں کہ دوست تو اس باغ کی سیر کر کے تغافل کے ساتھ چلے گئے اور میں ہوں کہ تماشائے گل و خار پر آنسو بہا رہا ہوں)

زین باغ گذشتہ حریفان بہ تغافل

نامن بہ تماشای گل و خار بکریم

طلسم ہستی کی سیر گزار کرنے کا فن بیدل کو ایک دن میں حاصل نہیں ہوا تھا اس کے لیے بقول ان کے انہوں نے ایک مدت دراز تک شمع کی طرح شعلوں سے نباہ کیا تھا:

چون شمع روز گاری باشعلہ ساز کردم

تا در طلسم ہستی سیر گزار کردم

غالب اور بیدل میں فکر و نظر اور شخصیت کا فرق ہے جو ان دونوں عظیم شاعروں کے کلام میں نمایاں ہے، غالب کہتے ہیں:

ہزاروں خواہشیں ایسی کہ ہر خواہش پہ دم نکلے

بہت نکلے مرے ارمان لیکن پھر بھی کم نکلے

بیدل نے کہا تھا کہ سب اپنی خوشیوں بھری زندگی کی آرزو کرتے ہیں میری یہ تمنا ہے کہ سارا زمانہ خوش اور خوشحال ہو جائے:



ہمہ راست زین چمن آرزو کہ بکام دل شمری رسد

من و پر فشانہی حسرتی کہ زمانہ گل بسری رسد

غالب کہتے ہیں:

بُرد گوئی خرمی از ہر دو عالم ہر کہ یافت

در بیابان مردن و در قصر و ایوان زیستن

(دو عالم میں اس نے شادمانی کی بازی جیت لی جس نے شادی محل میں جینا اور بیابان میں مرنا پایا)

بیدل نے کہا تھا:

بیدل من از وجود عدم کردم اختیار

بی اختیار مردن و ناچار زیستن

(اے بیدل میں نے زندگی اور موت سے بے اختیار مرنا اور ناچار جینا منتخب کیا ہے)

غالب ہی نوشی اور وصل و عشق کے مضامین خوشی اور بے باکی سے بیان کرتے ہیں جبکہ بیدل کے ہاں ان مضامین کے بیان میں ایک خاص رکھ رکھاؤ، پروقا اور معتبر انداز ہے۔ ان کی نظر میں حسن و عشق ہی سے زندگی زیب و زینت حاصل کرتی ہے کہ انہی سے انسانیت یا انسان دوستی کے

جذبے جلا پاتے ہیں:

فریب ہستی چہیت؟ غیر از شور عشق و ساز حسن

نکھت گل گرد ای دو دماغ عود باش

(زندگی شور عشق و ساز حسن کے سوا کچھ نہیں اگر تم پھول کی خوشبو نہیں بن سکتے تو عود کے دماغ کا دھواں بن جاؤ (عود جلا کر بھی خوشبو پیدا کی جاتی ہے۔ عود کی لکڑی جل کر خوشبو دیتی ہے جبکہ گلاب کے پھول کی خوشبو خود بخود پھیلتی رہتی ہے یعنی اگر زمانہ سازگار نہیں ہے تو اسے سازگار بنانے

کے لیے محنت و کوشش کرو))

مضامین عشق و وصل کے حوالے سے غالب کہتے ہیں:

دانش ہی در باخت خود را ز من نشناخت

رخ در کنارم ساخت از شرم پنہاں در بغل

(وہ شرم اپنی کر بے خودی کے عالم میں میری آغوش میں آکر میری بغل میں چھپ گیا)

باغالب خلوت نشین ہی چنان عیشی چین

جاسوس سلطان در کمین مطلوب سلطان در بغل

(خلوت نشین غالب کے ساتھ خوف بھی ہے اور عیش بھی کہ بادشاہ کے جاسوس تاک میں بیٹھے ہیں اور بادشاہ کا مطلوب و محبوب میری آغوش میں ہے)

وصل و عشق کے حوالے سے بیدل نے کہا تھا:

ای از خرامت نقش پاخورشید تابان در بغل

از شوخی گرد رخت عالم گلستان در بغل

(اے محبوب تیری رفتار سے تیرا نقش پا چمکتے سورج کو بغل میں لئے ہوئے ہے یعنی تیرا نقش پا سورج کی طرح منور ہے اور تیرے راستے کی گرد کی شوخی سے ساری دنیا اپنی آغوش میں چمن لئے ہوئے ہے یعنی تیری گرد راہ سے سارا عالم چمن بنا ہوا ہے)

آنچه نتوان داد جز درد ست محبوبان دل است

و آنچه نتوان ریخت جز در پای محبوبان آبرو است

(محبوبوں کو صرف دل ہی پیش کیا جاسکتا ہے اور ان کے پاؤں میں صرف آبرو ہی ڈالی جاسکتی ہے)

نتوان کشید دامن ز غبار مستمند ان

بخرام و نازہا کن سر ماد خاک پایت

(ہم خاکساروں کے غبار خاک سے دامن نہیں بچایا جاسکتا، تشریف لائیے، ناز و ادا دکھائیے ہمارا سر ہے اور آپ کے پاؤں کی خاک ہے)

غالب کہتے ہیں:

تو طفل سادہ دل و ہم نشین بد آموز است

جنازہ گرتوان دید بر مزار بابا!

(تم سادہ دل ہو تمہارا ہم نشین تمہیں ہمارے خلاف بھڑکاتا ہے، جنازہ میں شریک نہیں ہو سکے تو ہمارے مزار پر ہی آجاؤ)

بیدل نے کہا تھا:

ر میدی از دیدہ بی تامل گذشتی آخر بصد تغافل

اگر ندیدی تپیدن دل شنیدی داشت نالہ ما

(تم آنکھوں سے دور چلے گئے اور ہمارے پاس سے نہایت تغافل سے گذر گئے، اگر ہمارے دل کی دھڑکن تم نے نہیں سنی، ہمارے نالے تو سنے جاسکتے تھے)

غالب کہتے ہیں:

چہ عیش از وعدہ چون باور ز عوالم نمی آید

بنوعی گفت می آیم کہ میدا نم نمی آید

(یعنی اس وعدہ پر کیا خوش ہونا جو اس عنوان سے کیا گیا کہ اس پر یقین نہیں کیا جاسکتا تھا، اس نے ”میں آؤں گا“ اس طور سے کہا کہ مجھے معلوم ہے کہ وہ نہیں آئے گا)

بیدل نے کہا تھا:

این حرفان وصل می خواهند و بیدل انتظار

در محبت آرزو را اعتبار دیگر است

(یہ حریف وصل کے خواہاں ہیں اور میں بیدل انتظار چاہتا ہوں، محبت میں آرزو کا اعتبار ہی اور ہے (آرزو کا انداز یار تک ہی اور ہے))

غالب نے اپنی اس اردو غزل:

جب کہ تجھ بن نہیں کوئی موجود

پھر یہ ہنگامہ، اے خدا، کیا ہے؟

یہ پری چہ لوگ کیسے ہیں؟

غزوہ عشوہ و ادا کیا ہے؟

شکن زلف عنبریں کیوں ہے؟

نکہ چشم نر مرہ سا کیا ہے؟

سبزہ و گل کہاں سے آئے ہیں؟

ابر کیا چیز ہے؟ ہوا کیا ہے؟

میں سوالیہ انداز کے ساتھ حقائق کے اظہار کا طریقہ اپنایا تھا، بیدل کے ہاں یہ انداز موجود ہے لیکن بیدل کا انداز گہری معنویت کا حامل ہے:

بیدل:

بحر بیتاب کہ آن گوہر نایاب کجا است

چرخ سرکشید کہ خورشید جہاں تاب کجا است؟

(بحرے چچین ہے کہ وہ گوہر نایاب (یعنی ذاتِ حق) کہاں ہے؟ آسمان پریشان ہے کہ خورشید جہاں تاب (یعنی ذاتِ حق) کہاں ہے؟)

دیر ازیں غصہ در آتش کہ چہ رنگ است صنم

کعبہ ازیں درد سیہ پوش کہ محراب کجا است؟

(دیر اس غم سے جل رہا ہے کہ صنم کس رنگ کا ہے کعبہ اس درد سے سیاہ پوش ہے کہ محراب کہاں ہے؟)

صبح از چہ خرابات جنوں کرد بھارش؟

آفاق گرفتہ است بہ غمنازہ خمارش

(صبح کس خرابات جنوں سے بہار بن کر نکلی ہے کہ ساری کائنات اس خمار کے غمنازے میں مبتلا ہے)

چنین کشیدہ حیرت کیستہ من؟

کہ چون آتش از سوزن زبسم من

(میں کسی کی حیرت کا ایسا مارا ہوا ہوں کہ آگ کی طرح جلنے ہی میں میری زندگی ہے کہ سانس کی گرمی سے انسان زندہ ہے)

اگر فانیم پیست این شور ہستی؟

دگر باقیم از چہ فانیسم من؟

(اگر میں فانی ہوں تو یہ زندگی کا شور کیا ہے؟ اور اگر میں باقی ہوں تو کس لئے میں فانی ہوں، مجھے موت کیوں آتی ہے؟)۔۔۔ پھر خود ہی فرماتے ہیں:

اے کہ از فہم خالق دم زنی خاموش باش

عمر باید کہ دریابی زبان خویش را

(یعنی تم جو خالق کو سمجھنے کا دعویٰ کرتے ہو چپ رہو ایک عمر چاہیے تاکہ تم اپنی زبان کو پاسکو یعنی کسی حقیقت کو بیان کرنے کے لیے صحیح انداز بیان مدت کے بعد حاصل ہوتا ہے)

غالب اردو میں کہتے ہیں:

اور بازار سے لے آئے اگر ٹوٹ گیا

جام جم سے تو مرا جام سفال اچھا ہے

بیدل نے کہا تھا:

مباش جھچو گھر مردہ ریگِ این دریا

نظر بلند کن و ہمتِ حباب طلب

(موتی کی طرح اس سمندر (دنیا) کی میراث مت بنو بلند نظر بن کر بلبلہ کی سی ہمت پیدا کرو)

غالب نے تخیل کے بل بوتے پر جام سفال یعنی مٹی کے پیالے کو جام جم سے بہتر ثابت کر دیا جبکہ بیدل نے تخیل کے زور پر گوہر کی مٹی پیدا کر دی اور حباب کی قدر گوہر سے بڑھا دی۔ ویسے بھی گوہر پانی میں چھپا رہتا ہے جبکہ حباب (بلبلہ) اپنا وجود ثابت کرنے کے لیے سطح آب پر سر بلند کرتا

ہے، اس طور بلبلہ گوہر سے برتر ہے کہ اس نے اپنی شخصیت کا اظہار کیا ہے گوہر کی طرح پیٹی میں چھپ کر نہیں بیٹھا:۔۔۔ غالب کے شعر میں رندانہ پن ہے اور بیدل کے شعر میں ایک حقیقت کا نیا رخ ہے جو خودی اور خودداری کے شعور کو لیے ہوئے ہے۔

بیدل نے کہا تھا:

طالب صحبت معنی نظر ان باید بود

خاک در صحنِ بھشنی کہ ندارد آدم

(اہل معنی کی صحبت کے طالب بنو اُس جنت پر مٹی ڈالو جس میں انسان نہ ہو)

غالب کہتے ہیں:

بہ خلد از سر دی ہنگامہ خواہم

برافر و زم بگرد کوثر آتش

(جنت میں گرمی بنگامہ نہ ہونے کی وجہ سے میں چاہتا ہوں کہ کوثر یعنی حوض کوثر کے گرد آگ جلا دوں)

بیدل نے کہا تھا:

در فکر خودم معنی او چہرہ کشاشد

خورشید برون رہنم از درہ شگانی

(میں اپنی ذات کے بارے میں سوچ رہا تھا کہ اس (ذاتِ برحق) کا جلوہ نظر آگیا، یوں ذرہ شگانی کے عمل سے خورشید کو پالیا یعنی ذرے (اپنی ذات) کا دل چیرا تو وہاں سورج یعنی خدا مل گیا)

غالب کہتے ہیں:

آفتابِ عالم سرگشتگی ہای خودیم

می رسد بوی تو از ہر گل کہ می بوینمہا

(یعنی ہم اپنی سرگشتگی کی دنیا کے سورج ہیں، جس پھول کو بھی سوگھتے ہیں اس سے تیری ہی خوشبو آتی ہے)

دونوں نے تصوف کے حوالے سے ذاتِ حق کے بارے میں بات کی ہے، غالب کہتے ہیں کہ ہم اپنی سرگشتی کی دنیا کے سورج ہیں، جس پھول کو بھی سوگھتے ہیں اس میں تیری ہی خوشبو پاتے ہیں، بیدل کہتے ہیں کہ اپنی ذات پر غور و فکر کے دوران مجھے ذاتِ حق کا پتا مل گیا، یوں میں نے ذرے کا دل

چیرا تو خورشید کو پالیا۔ غالب نے جس پھول کو بھی سوگھا اس میں اُس نے ذاتِ حق کی خوشبو پائی اور بیدل نے اپنی ذات کے بارے میں جو ذرے سے بھی کمتر ہے جب غور و فکر کیا تو اُس نے سورج (ذاتِ حق) کو پالیا۔ ذاتِ حق کی خوشبو پانا اور خود ذاتِ حق کو پالنے میں جو فرق ہے وہ صاف

ظاہر۔۔۔ بیدل اور غالب کے فکر و فن میں جو فرق ہے وہ بھی صاف ظاہر ہے۔

انسان، زندگی، ذاتِ حق، کفر و دین، عشق و محبت اور حق و حقیقت کی جستجو کے بارے میں غالب اور بیدل نے جو کچھ کہا وہ ان کی شخصیت اور فکر و فن کی عکاسی کرتا ہے۔ دانشور دنیا دوست اور دانشور خدا دوست، زندہ دل اور اہل دل، بادہ پرست اور خدا مست میں جو فرق ہے وہ غالب اور بیدل

میں ہے۔ غالب کا کلام ایک رندِ بادہ پرست کی دانشورانہ شوخی کا مظہر ہے جس نے ان کے کلام کو دلکش اور مقبول بنا دیا ہے، جبکہ بیدل کا کلام ایک خدا مست اہل نظر اور اہل دل کی گہری اور وسیع سوچ لئے ہوئے ہے جس کے معانی کے مختلف پہلوؤں اور ان کی گہرائی تک رسائی پاکیزگی ذوق اور

دقیق کاوش ذہن کی طالب ہے۔

-----

منابع و مآخذ

۱۔ آزاد بلگرامی، خزان ۛ عامرہ، مطبع نو لکسٹور، کانپور ۱۸۷۱ عیسوی

۲۔ اقبال، کلیات فارسی، شیخ غلام علی اینڈ سنز، لاہور ۱۹۷۰ء

۳۔ برہم ناتھ دت، غالب کی فارسی شاعری (مقالہ) نگار پاکستان جنوری ۱۹۶۹ء

۴۔ بیدل، کلیات، طبع افغانستان

۵۔ ذبیح اللہ صفاء، تاریخ ادبیات در ایران، تہران ۱۳۷۱

۶۔ سید اطہر شیر، میرزا عبد القادر، ادار ۛ تحقیقات عربی و فارسی، پٹنہ بہار، بھارت،

۷۔ عابد علی عابد، اسلوب، طبع لاہور

۸۔ عباد اللہ اختر، بیدل، طبع لاہور

۹۔ عبد الغنی (ڈاکٹر)، روح بیدل، طبع لاہور

۱۰۔ مجنوں گورکھ پوری، نکات مجنوں، طبع لاہور،

۱۱۔ محمد افضل سرخوش، کلمات الشعرا، شیخ مبارک علی اینڈ سنز، لاہور ۱۹۴۲ء

۱۲۔ مرزا اسد اللہ خان غالب، کلیات غالب (فارسی) جلد سوم، مرتبہ سید مرتضیٰ حسین، فاضل لکھنوی، مجلس ترقی ادب لاہور

۱۳۔ مرزا اسد اللہ خان غالب، دیوان فارسی مرتبہ سید وزیر الحسن عابدی، میری لاہور، ۱۹۶۹ عیسوی

۱۴۔ سید مہدی مجروح، فخر عرفی و رشک طالب مرد، (مقالہ) اکمل الاخبار، دہلی، بھارت